
ئەعرەجی تەئكید لە ویستی سەرۆك وەزیران بۆ جێبەجێكردنی رێككەوتنی ئەمنی لەگەڵ
ئێران دەكاتەوە

  

ئەمڕۆ چوارشەممە، راوێژكاری ئاسایشی نیشتمانی قاسم ئەعرەجی، تەئكیدی لە پەرۆشی سەرۆك وەزیران

محەمەد شیاع سودانی ، بۆ جێبەجێكردنی رێككەوتنی ئەمنی لەگەڵ ئێران كردەوە.

نوسینگەی ڕاگەیاندنی راوێژكاری ئاسایشی نیشتمانی لە بەیاننامەیەكدا رایگەیاند: ئەمڕۆ قاسم

ئەعرەجی ڕاوێژكاری ئاسایشی نیشتمانی پێشوازی لە شاندێكی باڵای ئەمنی ئێران كرد، و لە دیدارێكدا

بەدواداچوون بۆ جێبەجێكردنی رێككەوتنی ئەمنی نێوان عێراق و ئێران كرا و ئاستی تەواوكردنی

هەنگاوەكانی لە نێوان هەردوو وڵات تاوتوێ كرا.

ئاماژەی بەوەشكرد: لە دیدارەكەدا گفتوگۆ لەبارەی ئاسایشی سنورەكان و ڕێگریكردن لە قاچاخچێتی و

دزەكردن كرا، ئەوە جگە لە جەختكرنەوەی هەردولا بۆ بەردەوامبوون لە ڕێككەوتنی ئاسایشی نێوان هەردوو

وڵات، كە لە بەرژەوەندی هەردوو وڵات و گەلی دۆستدایە.

هاوكات ئەعرەجی تەئكیدیكردەوە، لە پەرۆشی سەرۆك وەزیران محەمەد شیاع سودانی بۆ جێبەجێكردنی ئەم

ڕێككەوتنە و بەدواداچوون بۆ هەنگاوەكانی بە شێوەیەكی شەخسی و ڕێگەنەدان بە هیچ جۆرە خاوبونەوەیەك

لە جێبەجێكردنی بەندەكانی ڕێككەوتنەكەدا.

